

हरियाणा विधान सभा

सोमवार, 12 मार्च, 2018

को होने वाली हरियाणा विधान सभा की बैठक में पूछे जाने वाले

अतारांकित प्रश्न

किसानों को सब्सिडी

637. श्री जाकिर हुसैन,एम०एल०ए० : क्या कृषि एवं किसान कल्याण मंत्री कृपया बताएं कि पिछले दस वर्षों में जिला नूह/मेवात के किसानों को फव्वारा प्रणाली, पोली हाऊस, नेट हाऊस, ड्रिप सिंचाई के लिए खेतों में पाईप लाईन बिछाने के लिए आबंटित सब्सिडी का ब्यौरा क्या है; तथा लाभान्वित किसानों का ब्यौरा क्या है ?

रिश्वत तथा भ्रष्टाचार के मामलों की कुल संख्या

560. श्री रामचन्द्र कम्बोज,एम०एल०ए० : क्या मुख्यमंत्री कृपया बताएं कि वर्ष 2015 से 2017 तक के दौरान हरियाणा राज्य में रिश्वत तथा भ्रष्टाचार इत्यादि के मामलों में शामिल अधिकारियों तथा कर्मचारियों की कुल संख्या कितनी है ?

“सूर्या एवं दक्ष” कौशल प्रशिक्षण कार्यक्रम

584. श्री परमेन्द्र सिंह दुल,एम०एल०ए० : क्या औद्योगिक एवं वाणिज्य मंत्री कृपया बताएं कि—

- (क) क्या यह तथ्य है कि हरियाणा कौशल विकास मिशन के अन्तर्गत “सूर्या एवं दक्ष” कौशल प्रशिक्षण कार्यक्रम आरम्भ किए गए हैं; तथा
- (ख) यदि हां, तो कितने युवकों को प्रशिक्षण दिया गया तथा कितने को रोजगार दिया गया तथा उसका ब्यौरा क्या है ?

हरियाणा रोडवेज का सब-डिपो खोलना

568. श्री ओम प्रकाश बरवा,एम०एल०ए० : क्या परिवहन मंत्री कृपया बताएं कि क्या सिवानी बस अड्डे के उचित उपयोग के लिए लोहारु निर्वाचनक्षेत्र के सिवानी कस्बे में हरियाणा रोडवेज का सब-डिपो खोलने का कोई प्रस्ताव सरकार के विचाराधीन है ?

पीने के पानी के लिए नलकूपों की कुल संख्या

559. श्री रामचन्द्र कम्बोज,एम०एल०ए० : क्या जनस्वास्थ्य अभियांत्रिकी मंत्री कृपया बताएंगे कि—

- (क) जिला सिरसा में पानी आपूर्ति नलकूपों की कुल संख्या कितनी है तथा उन नलकूपों की संख्या कितनी है जहां पानी पीने के लिए उपयुक्त नहीं है;
- (ख) रानियां नगर पालिका क्षेत्र में पानी आपूर्ति नलकूपों की कुल संख्या कितनी है जहां पानी पीने के लिए उपयुक्त नहीं है; तथा
- (ग) सिरसा जिले में उन गांवों की संख्या कितनी है जहां वर्तमान में नहर आधारित पेयजल आपूर्ति की जा रही है ?

बहुतकनीकी संस्थान खोलना

585. श्री परमेन्द्र सिंह दुल,एम०एल०ए० : क्या तकनीकी शिक्षा मंत्री कृपया बताएंगे कि—

- (क) क्या राज्य में नये बहुतकनीकी संस्थान खोलने का कोई प्रस्ताव सरकार के विचाराधीन है; तथा
- (ख) यदि हां, तो उन स्थानों के नाम क्या हैं जहां उपरोक्त संस्थानों के खोले जाने की संभावना है तथा उसका ब्यौरा क्या है ?

बस अड्डे का निर्माण

567. श्री ओम प्रकाश बरवा,एम०एल०ए० : क्या परिवहन मंत्री कृपया बताएंगे कि क्या बहल में बस अड्डे का निर्माण करने का कोई प्रस्ताव सरकार के विचाराधीन है; यदि हां, तो इसके कब तक निर्मित किए जाने की संभावना है ?

चण्डीगढ़ :
दिनांक 6 मार्च, 2018.

राजेन्द्र कुमार नांदल,
सचिव,
हरियाणा विधान सभा।